



**Minuti tat-tliet mija u disa' laqgħa tal-Kunsill Lokali tax-Xaghra li saret nhar it-Tlieta 17 ta' Frar 2015 fil-5.30pm fl-uffiċċju amministrattiv tal-Kunsill. Din hija wkoll id-disgħa u tletin laqgħa tas-sitt legislatura ta' dan il-Kunsill.**

**Il-laqgħa bdiet b'dawn il-membri prezenti:**

Sindku: Joe Cordina  
Viċi Sindku: Aaron Agius  
Kunsilliera: Victor Zammit  
Dr. Joseph Attard  
Dr. Kevin Cutajar  
Maria Grima

Il-Kunsillier Dr. Christian Zammit informa lis-Segretarju Eżekuttiv li kien ser jasal tard.

L-ambaxxatriċi lokali taż-żgħażaġh, Manuela Bugeja, kienet skużata.

Uffiċjali:  
Segretarju Eżekuttiv: Ivan Attard

**Talba tal-Bidu, Qari, Konsiderazzjoni u Approvazzjoni tal-Minuti**

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 308 li saret nhar it-Tnejn 26 ta' Jannar 2015 wara li jsiru l-korrezzjonijiet meħtieġa.

**Punti mqajma mill-minuti**

Il-Viċi Sindku Aaron Agius staqsa dwar jekk kienx hemm xi żvilupp dwar it-talba li għamilna sabiex iż-żewġ *parking spaces* li hemm riservati għall-karozzi li jaħdmu bl-elettriku maġenb il-Ġgantija jiġu ridotti għal wiehed. Is-Sindku Joe Cordina wieġeb li

ktibna formalment lis-Segretarju Permanenti tal-Ministeru tat-Trasport u ghadna qed nistennew risposta.

Il-Viċi Sindku Aaron Agius staqsa dwar jekk kienx hemm xi żvilupp dwar it-talba li għamilna sabiex jiġu nstallati żewġ *bus shelters* ġodda fi Triq l-Imqades u fi Triq Ġnien Xibla. Is-Sindku Joe Cordina wieġeb li diġa' ktibna lill-kumpanija *Faces Displays* u lill-Awtorita' tat-Trasport dwar dan u qed nistennew risposta min-naħa tagħhom.

Il-Kunsillier Dr. Kevin Cutajar staqsa wkoll dwar minn liema fondi ser tiġi rraġanta bil-*paving blocks* it-triq ta' maġenb il-belvedere li hemm fil-parti ta' isfel ta' Triq Gajdor. Is-Sindku wieġeb li dan il-proġett ser isir minn fondi tal-*landscaping call* tal-programm *Leader* tal-Unjoni Ewropea.

Il-Kunsillier Dr. Kevin Cutajar staqsa dwar jekk kienx hemm żvilupp dwar l-istima tax-xogħol ta' tiswija tal-funtana li hemm fil-ġnien ta' quddiem il-Mithna Ta' Kola. Is-Sindku Joe Cordina wieġeb li għadna qed nistennew kwotazzjoni għal dan ix-xogħol.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar l-installazzjoni ta' CCTV cameras hdejn il-*bring-in-sites* ta' Triq it-Tafla u dawk ta' Triq Għajn Xejba. Is-Sindku wieġeb li ġibna kwotazzjoni li ser tiġi diskussa aktar tard matul din il-laqgħa.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar il-laqgħa li kellha ssir mal-kumpanija *Greenpak* li hija responsabbli mill-ġbir tal-iskart riċiklat fil-lokalita' tagħna. Is-Sindku wieġeb li din il-laqgħa saret nhar l-Erbgħa 11 ta' Frar u fiha ssemmiet il-prosposta li meta jmiss li nergħu nqassmu l-boroż hodor tar-riċiklaġġ, il-kumpanija tibgħat rappreżentanti tagħha li jduru bieb bieb biex jispjegaw lir-residenti x'jista' jintefa fil-boroż il-hodor u informazzjoni ohra li tirrigwardja s-separazzjoni tal-iskart domestiku.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar il-placement ta' persuna b'diżabilita' sabiex tagħmel xogħol klerikali fil-librerija pubblika amministrata mill-Kunsill. Is-Sindku Joe Cordina wieġeb li ser nitkellmu mas-Sinjura Jeanine Vassallo biex naraw x'nistgħu naghmlu. Huwa propona u l-Kunsill qabel li għandna niddiskutu din il-proposta fid-dettall bil-għan li l-persuna tkun identifikata mill-Kunsill stess.

Il-Kunsillier Dr. Joseph Attard staqsa dwar meta ser jitlesta x-xogħol ta' asfaltar tal-ewwel parti ta' Triq Marsalforn. Is-Sindku Joe Cordina wieġeb li x-xogħol ser jiġi finalizzat sal-aħħar ta' Marzu 2015.

Il-Kunsillier Dr. Joseph Attard u l-Kunsilliera Maria Grima staqsew dwar meta ser jiġi konkluz ix-xogħol fuq il-proġett 'Network of Leisure Parks in Xaghra'. Is-Sindku wieġeb li l-pjan hu li x-xogħol kollu jitlesta sal-aħħar ta' Marzu 2015.

Il-Kunsilliera Maria Grima ilmentat dwar is-sitwazzjoni hażina tal-bins li hemm fil-playing field fi Vjal it-Tmienja ta' Settembru. Is-Sindku Joe Cordina wieġeb li ser nibagħtu l-haddiema assenjati magħna biex jirrangawhom filwaqt li ser nordnaw numru ta' bins għall-*belvederes* il-godda.

### **Approvazzjoni tal-minuti tal-laqgħa b'urġenza**

Il-Kunsill approva unanimament il-minuti tal-laqgħa b'urġenza li saret nhar il-Ħadd 8 ta' Frar 2015 fid-9.30am fl-uffiċċju amministrattiv wara li jsiru l-korrezzjonijiet meħtieġa.

Il-Kunsill qabel li għandna nitolbu kjarifika mid-Dipartiment tal-Gvern Lokali dwar ix-xiri ta' *high tension cable* mingħand il-Korporazzjoni Enemalta għax-xogħol ta' tisbieħ li qed isir fi Pjazza l-Vittorja. Dan peress li l-istima ta' dan il-*cable* tammonta għal € 7,240 u għaldaqstant taqbez il-limitu permess mil-Liġi Finanzjarja tal-Kunsilli Lokali għal hrug ta' *direct order*.

### **Approvazzjoni tal-minuti tal-lokalita'**

Il-Kunsill approva unanimament il-minuti tal-laqgħa annwali tal-lokalita' li saret nhar il-Ħadd 8 ta' Frar 2015 fl-9.45am fl-uffiċċju amministrattiv wara li jsiru l-korrezzjonijiet meħtieġa.

### **Approvazzjoni tal-*financial statements* għas-sena 2014**

Il-Kunsill approva unanimament il-*financial statements* għas-sena 2014 u dawn ser jintbagħtu lill-Awditur Ġenerali u lill-awdituri tal-Kunsill kif stipulat f'Memo 01/2015 maħruġ mid-Dipartiment tal-Gvern Lokali.

### **Approvazzjoni tal-estimi finanzjarji (budget) għas-sena 2015**

Il-Kunsill approva unanimament l-estimi finanzjarji (budget) għas-sena 2015 bil-kundizzjoni li dawn ma jorbtux il-leġislatura suċċessiva.

**Komunikazzjonijiet tas-Sindku fosthom il-proġett *Network of Leisure Parks in Xaghra*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, ix-xogħol ta' pavimentar ġdid fi Pjazza l-Vitorja u kostruzzjoni ta' *storm water culvert*, ix-xogħol ta' asfaltar ta' Triq Marsalforn, il-proġett ta' *urban greening* fil-lokalita', l-organizzazzjoni tal-attivitajiet ta' Jum ix-Xaghra u materji oħra**

1. Is-Sindku Joe Cordina ta agġornament lill-Kunsill dwar ix-xogħlijiet li qed isiru taht il-proġett 'Network of Leisure Parks in Xaghra' b'finanzjament mill-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq il-*belvederes* wasal fl-aħħar fazzjiet tiegħu. Jonqos xi xogħol ta' *finishing* fuq il-*belvedere* fil-parti ta' isfel ta' Triq Gajdoru, il-*playing field* fi Vjal it-Tmienja ta' Settembru u l-ġnien ta' quddiem il-Mithna Ta' Kola. Il-Kunsill qabel li għandna nagħmlu aktar pressjoni mal-*project manager* u mal-konsulent tekniku tal-proġett biex dan ix-xogħol jiġi konkluz mill-aktar fis possibbli.
2. Is-Sindku Joe Cordina ta agġornament lill-Kunsill dwar ix-xogħlijiet ta' asfaltar ta' Vjal it-Tmienja ta' Settembru u Pjazza l-Vitorja, liema xogħol ser isir mill-Ministeru għal Ghawdex. Is-Sindku qal li x-xogħol miexi b'ritmu mgħaġġel. Huwa jinsab infurmat li l-ewwel ser isir ix-xogħol ta' asfaltar ta' Vjal it-Tmienja ta' Settembru u wara jitkompla x-xogħol fuq l-asfaltar tal-Pjazza.
3. Is-Sindku Joe Cordina informa lill-Kunsill li x-xogħol fuq il-bankini ġodda fi Pjazza l-Vitorja u l-kostruzzjoni ta' *stormwater culvert* li jibda mill-Pjazza u jasal sa quddiem ir-residenza tal-familja Curmi fi Triq l-Ispiera jinsab miexi kif pjanat. Huwa qal li l-ewwel ser isir ix-xogħol fuq il-kostruzzjoni tad-dorga tal-ilma u wara jibda x-xogħol fuq il-bankini. Sadanittant, skont kif ġie deciz fl-aħħar laqgħa tal-Kunsill, ġew ippubblikati wkoll it-tenders ta' *street furniture* u tad-dawl tal-Pjazza, liema tenders jagħlqu nhar il-Hamis 5 ta' Marzu 2015.

Il-Kunsillier Dr. Kevin Cutajar talab kjarifika dwar il-*high tension cable* li għaddej minn go nofs il-Pjazza. Is-Sindku Joe Cordina wieġeb li minfloku ser isir wiehed ġdid mill-Korporazzjoni Enemalta. Dan ser jgħaddi minn taht il-bankini fejn il-Kunsill ser

ihallas it-tqeghid ta' dan il-*cable* mill-Enemalta, skont kif gie approvat fil-laqgħa urgenti tat-8 ta' Frar 2015.

Il-Kunsillier Dr. Kevin Cutajar talab ukoll kjarifika dwar il-*parking spaces* li hemm fil-Pjazza. Is-Sindku Joe Cordina wieġeb li f'dan ir-rigward, kollox ser jibqa' kif inhu.

4. Is-Sindku Joe Cordina ta aġġornament lill-Kunsill dwar ix-xogħol ta' asfaltar fl-ewwel parti ta' Triq Marsalforn, liema xogħol huwa parzjalment iffinanzjat mill-Iskema tal-*Public Private Partnership (PPP)*. Is-Sindku informa lill-Kunsill li kull ma jonqos huwa li ssir il-kijsja tal-wieċ. Dan ix-xogħol mistenni jiġi konkluż sal-aħħar ta' Marzu 2015.
5. Is-Sindku Joe Cordina informa lill-Kunsill li għadna kemm issottomettejna l-proposta tagħna għax-xiri ta' *planters* u siġar indiġeni lill-Ministeru tal-Iżvilupp Sostenibbli, Ambjent u Tibdil fil-Klima bħala parti mill-proġett ta' *urban greening* fil-lokalita'. Għal dan il-proġett, il-Kunsill Lokali tagħna ser jingħata s-somma ta' € 30,000. Il-Kunsilliera Dr. Kevin Cutajar u Maria Grima qalu li l-idea tal-*planters* ma kinitx issemmiet fil-laqgħa preċedenti tal-Kunsill. Is-Sindku wieġeb li sa fejn jaf hu, din il-materja kienet issemmiet u kien hemm qbil fuqha. Huwa qal li l-proposta tagħna tinkludi x-xiri ta' siġar u *planters* għal Pjazza l-Vitorja u għall-*belvedere* li hemm fl-inhawi tal-Qaċċa.

Il-Kunsillier Dr. Christian Zammit daħal għal-laqgħa fis-6.30pm.

6. Is-Sindku Joe Cordina propona u l-Kunsill qabel li d-deċiżjoni finali dwar meta ser isiru l-attivitajiet marbuta ma' Jum ix-Xagħra għal din is-sena ser tittiehed fil-laqgħa li jmiss.

### **Materji oħra:**

7. Is-Sindku Joe Cordina propona u l-Kunsill qabel li għandna nibdew naħsbu għall-organizzazzjoni tas-sitt edizzjoni tal-festival tat-tin li ser issir nhar is-Sibt 20 u l-Hadd 21 ta' Ġunju 2015 skont kif gie deċiż fil-laqgħat preċedenti tal-Kunsill. Il-Kunsill qabel ukoll li għandna ninkarigaw lill-*Assistant Principal* Josephine Sultana sabiex tipprepara programm *draft* ta' dan il-festival biex jiġi diskuss mas-Sur Vincenzo De Leonardis li huwa l-koordinatur prinċipali tal-*ficusnet*.
8. Is-Sindku Joe Cordina informa lill-Kunsill li qed jircievi diversi ilmenti dwar is-sitwazzjoni preżenti fil-librerija pubblika 'Patri Ġiġi Camilleri SJ'. Huwa qal li s-

servizz li qed jingħata lir-residenti mhux daqstant tajjeb minhabba nuqqas ta' moniteragg min-naħa tal-uffiċċju amministrattiv fuq il-haddiema assenjati magħna taħt l-Iskema 'Xogħol fil-Komunita' immedija mill-Korporazzjoni għax-Xogħol u t-Tahriġ (ETC). Fid-dawl ta' dan u fid-dawl tal-fatt li wiehed minn dawn il-haddiema ser jirtira nhar il-Ġimgħa 20 ta' Frar 2015, is-Sindku propona u l-Kunsill qabel li għandna ninkarigaw lill-*Assistant Principal* Josephine Sultana sabiex mill-1 ta' Marzu li ġej tkun aktar prezenti fil-librerija biex tissorvelja x-xogħol li jkun qed isir mill-haddiema l-oħra. Dan bil-għan li s-servizz li jingħata jilhaq il-livell mixtieq.

9. Is-Sindku Joe Cordina propona u l-Kunsill qabel li għandna noħorġu kwotazzjoni għax-xiri ta' żewġ CCTV cameras biex jitwaxxlu hdejn il-*bring-in-sites* ta' Triq it-Tafla u ta' Triq Għajn Xejba. Dan peress li l-istima ipprezentata lilna minghand il-kumpanija VSS Limited taqbeż l-ammont stipulat mil-Liġi Finanzjarja tal-Kunsilli Lokali għal hrug ta' *direct order*.
10. Is-Sindku Joe Cordina propona u l-Kunsill qabel li għandna ninkarigaw lis-Sur Thomas Xerri ta' *Xerri's Garden Centre* sabiex jagħmel xogħol ta' *landscaping* fil-parti ta' fuq tal-*playing field* fi Vjal it-Tmienja ta' Settembru. Dan sabiex tingħata dehra isbaħ bil-fjuri lil din iż-żona li għadha kemm ġiet imsebbħa permezz tal-proġett 'Network of Leisure Parks in Xagħra'.

### **Qari tal-Korrispondenza:**

1. E-mail mill-Assoċjazzjoni tal-Kunsilli Lokali li fiha l-Assoċjazzjoni qed tistieden rappreżentanza mill-Kunsill sabiex tattendi għal konferenza bit-tema 'Energy Efficiency Capacity Building Workshop' li saret nhar il-Hamis 12 ta' Frar 2015 fil-Grand Hotel, Mgarr Għawdex. Il-Kunsill innota l-kontenut.
2. E-mail minghand Carmel Attard, Segretarju tal-Għaqda Drammatika fi hdan l-Azzjoni Kattolika Xagħra, li fiha l-istess Għaqda qed titlob il-kollaborazzjoni tal-Kunsill fl-organizzazzjoni ta' dramm intitolat 'Ġesu' ta' Nazaret' li ser isir nhar is-Sibt 7 u l-Hadd 8 ta' Marzu 2015.

Il-Kunsilliera eletti f'isem il-Partit Nazzjonalista ipproponew li bhala ġest ta' għajjnuna lil din l-Għaqda, il-Kunsill għandu jivvota s-somma ta' € 500 għal din l-attività'. Is-Sindku Joe Cordina wieġeb li din il-proposta min-naħa tal-Kunsilliera tal-Partit Nazzjonalista qed issir bhala propoganda elettorali bi tnejjija għall-elezzjoni tal-Kunsill. Huwa ippropona li l-ammont għandu jkun ta' € 200. Il-Kunsilliera eletti f'isem il-Partit Nazzjonalista ċaħdu kategorikament l-allegazzjoni tas-Sindku Joe

Cordina u saħqu li kien hemm għaqdiet oħrajn li għamlu talbiet simili u li hađu aktar jew anqas.

Peress li ma kienx hemm qbil unanimu dwar din il-materja, is-Sindku Joe Cordina ressaq il-proposta tiegħu għall-vot. Ir-rizultat tal-votazzjoni kien hekk: tliet voti favur (Sindku Joe Cordina, Viċi Sindku Aaron Agius u Dr. Christian Zammit), tliet voti kontra (Dr. Joseph Attard, Dr. Kevin Cutajar u Maria Grima) u astensjoni waħda (Victor Zammit). Peress li l-voti fuq din il-materja ġew indaqs u għaldaqstant ma kienx hemm maġġoranza favur jew kontra din il-proposta, is-Sindku Joe Cordina uża l-*casting vote* tiegħu favur il-proposta imressqa minnu. Għaldaqstant, il-Kunsill ser jikkollabora mal-Għaqda Drammatika fi hdan l-Azzjoni Kattolika Xagħra bi spiża li ma teċċedix is-somma ta' € 200.

3. Ittra mingħand Dun Charles Sultana, Kappillan tal-Parroċċa ta' San Lawrenz, li fiha qed jistieden lill-Kunsill Lokali sabiex jikkunsidra li jdaħħal il-Knisja Parrokkjali ta' San Lawrenz fil-lista ta' postijiet ta' interess li wiehed jista' jżur fil-hargiet kulturali. Il-Kunsill innota l-kontenut.
4. E-mail mingħand Ruth Agius, Segretarja taċ-Ċentru għall-Edukazzjoni Ambjentali u Riċerka, li fiha qed tistieden rappreżentanza mill-Kunsill sabiex tattendi għal konferenza intitolata 'Education for Sustainable Development in Malta' li ser issir nhar il-Ġimgħa 20 u s-Sibt 21 ta' Frar 2015. Il-Kunsill innota l-kontenut.
5. Memo 04/2014 maħruġ mid-Dipartiment tal-Gvern Lokali li fih id-Dipartiment qed jeżiġi li sal-ewwel ġimgħa ta' Marzu 2015, kull Kunsill Lokali madwar Malta u Għawdex jaħtar Kumitat tal-Finanzi sabiex dan jiddeċiedi fuq l-infiq tal-Kunsilli Lokali u b'hekk jirregola s-sitwazzjoni finanzjarja tiegħu. Dan jgħodd għal dawk il-Kunsilli li m'għandhomx *financial situation indicator (FSI)* ta' mill-inqas 10% tal-allokazzjoni annwali. Is-Sindku Joe Cordina propona u l-Kunsill qabel li dan il-Kumitat għandu jkun iffurmat mill-Kunsill kollu kemm hu.
6. E-mail mingħand Ian Bajada, Segretarju Eżekuttiv tar-Reġjun Għawdex, li fiha r-Reġjun qed jitlob lill-Kunsilli Lokali sabiex sal-Ġimgħa 6 ta' Frar 2015 jidentifikaw mużiċisti żgħażaġħ ta' bejn 15 u 18-il sena li huma interessati li jdoqqu mal-Youth Orchestra f'Bordeaux bejn is-7 u l-14 ta' Mejju li ġej.

Is-Sindku Joe Cordina qal li Mro. Mark Gauci li ser jiehu hsieb l-*auditions* ta' dawn iż-żgħażaġħ infurmah li Sarah Rapa, vjolinista mix-Xagħra, ser tipparteċipa f'dan l-avveniment. Is-Sindku informa lill-Kunsill li fil-laqgħa tas-Sindku issemmiet il-

proposta li l-Kunsilli Lokali rispettivi jhallsu l-ispejjeż tal-biljett tal-ajru lil dawk il-mużiċisti mil-lokalitajiet tagħhom li jkunu ser jipparteċipaw. Fid-dawl ta' dan, huwa propona u l-Kunsill qabel li għandna nhallsu l-ispejjeż tal-biljett tal-ajru tal-mużiċista Sarah Rapa għal dan l-avveniment.

7. E-mail mingħand Raymond Sammut mill-kumpanija GO plc li fiha qed jinforma lill-Kunsill li wara spezzjonijiet li saru fuq il-kaxxa tat-telefon li hemm fi Pjazza l-Vittorja, jirriżulta li din il-kaxxa tinsab fi stat tajjeb hafna u għaldaqstant il-kumpanija mhix tħoss il-htieġa li tagħmel xogħol ta' restawr fuqha. Il-Kunsill innota l-kontenut.
8. E-mail mingħand Michael Gatt, Manager tal-Gozo Action Group, li fiha qed jistieden rappreżentanza mill-Kunsill sabiex tattendi għal seminar li fih ser jiġu mnedija l-linji gwida tal-istrategija għall-iżvilupp lokali 2014-2020. Dan is-seminar ser isir nhar il-Ħamis 19 ta' Frar mit-8.30am sa nofsinhar fil-Każin tal-Banda 'Santa Marija', Had-Dingli Malta. Għal dan is-seminar ser jattendi s-Sindku Joe Cordina.
9. E-mail mid-Dipartiment tal-Gvern Lokali dwar it-tqassim ta' bolol tad-Dazju tas-Sisa fuq l-inbejjes minn uffiċjali tad-Dipartiment tad-Dwana. F'Għawdex, dan it-tqassim se jsir mill-Uffiċċju tad-Dwana, il-Marina tal-Imgarr. Il-Kunsill innota l-kontenut.
10. E-mail mingħand Chantelle Tabone mill-Uffiċċju tal-MEUSAC f'Għawdex li fiha qed tinforma lill-Kunsill bit-Town Twinning Call li tagħlaq fl-1 ta' April li ġej. Il-Kunsill innota l-kontenut.
11. Ittra mingħand Loreta Xuereb minn Ghajnsielem, Għawdex, li fiha qed titlob lill-Kunsill Lokali tax-Xagħra sabiex jagħtiha rifużjoni għall-ispejjeż li garrbet fil-vettura tagħha nhar it-3 ta' Frar 2015 kawża tal-ħofor li kien hemm fi Triq Marsalforn kantuniera ma' Triq Masri. Il-Kunsill innota l-kontenut.

Il-Kunsilliera Maria Grima irtirat mil-laqgħa fis-7pm.

12. E-mail mingħand Rose Fabri li fiha qed titlob il-kollaborazzjoni tal-Kunsill Lokali fl-organizzazzjoni ta' attivita' kulturali fix-Xagħra għal grupp ta' gwidi tat-turisti nhar is-Sibt 21 ta' Frar 2015. Is-Sindku propona u l-Kunsill qabel li għandna nikkollaboraw mas-Sinjura Fabri bi spiża li ma teċċedix is-somma ta' € 10 għal kull persuna li ser tipparteċipa.
13. Ċirkulari mahruġa mill-Assoċjazzjoni tal-Kunsilli Lokali dwar kontijiet pendenti li xi Kunsilli Lokali madwar Malta u Għawdex għandhom mal-kumpanija Arms Limited.



Fid-dawl ta' dan, Arms Limited ser tibda eżercizzju biex dawn il-pagamenti jithallsu malajr kemm jista' jkun. Il-Kunsill innota l-kontenut.

14. Ittra mid-Dipartiment tal-Gvern Lokali li fiha d-Dipartiment infurmana li l-applikazzjoni tagħna għall-Iskema Attivitajiet Sportivi 2015 giet aċċettata u ser ningħataw is-somma ta' € 1,750 biex norganizzaw sessjonijiet ta' *aerobics* u *zumba* fil-lokalita' tagħna. Is-Sindku Joe Cordina propona u l-Kunsill qabel li għandna ninkarigaw lix-*Xagħra United Football Club* sabiex jikkoordinaw il-programm ta' dawn l-attivitajiet bħalma għamilna s-sena li għaddiet.
15. Ittra minghand Etienne Bonello, Segretarju Ġenerali tal-Għaqda Greens Cycling, li fiha qed jitlob in-*no objection* tal-Kunsill sabiex din l-Għaqda torganizza il-Gozo Classic Cycle Race fix-*Xagħra* nhar il-*Hadd 1* ta' Marzu 2015. L-attivitajiet tibda fid-9.30am u tintemm f'nofsinhar. Il-Kunsill qabel li għandna nilqgħu din it-talba.
16. E-mail minghand Richard Azzopardi, il-kuratur ta' kappella antika li tinsab fl-inħawi tar-Rabat Malta, li fiha qed jistieden lill-għaqdiet kulturali u lill-Kunsilli Lokali sabiex jorganizzaw xi harġa lir-residenti f'din il-kappella antika fejn tingħata spjegazzjoni dwar l-istorja antika tagħha u r-residenti jkun jistgħu jaraw l-esebizzjonijiet li jkun hemm fiha. Il-Kunsill innota l-kontenut.
17. E-mail minghand il-Fondazzjoni Nazareth li fiha din il-Fondazzjoni qed tinforma lill-Kunsilli Lokali li ser terġa' torganizza t-tieni edizzjoni ta' *fun run* imsemmija 'Bil-Qadfa ta' Kulhadd' madwar il-lokalitajiet taż-*Żejtun*, *Marsaskala* u *Haż-Żabbar*. L-attivitajiet ser issir nhar il-*Hadd 1* ta' Marzu 2015 mill-10am 'il quddiem. Il-Kunsill innota l-kontenut.
18. E-mail minghand Peter Gingell, rappreżentant tal-Awtorita' Maltija għall-Ambjent u l-Ippjanar (MEPA), li fiha qed jinforma lill-Kunsilli Lokali li l-konsultazzjoni pubblika dwar is-*solar farm policy* giet estiza sal-*Ġimgħa 20* ta' Frar 2015. Il-Kunsill innota l-kontenut.
19. E-mail minghand Ivan Debattista li fiha qed jinforma lill-Kunsill Lokali tax-*Xagħra* li għadu kemm kiteb ktieb imsemmi 'Il-Misteru tal-*Ġgantija*'. Is-Sur Debattista qed jitlob li t-tnedija uffiċjali ta' dan il-ktieb issir fix-*Xagħra* stess taht l-ospiti tal-Kunsill innifsu waqt ċerimonja li fiha jiġu mistiedna x-*Xagħrin* u anke nies distinti Għawdxin u Maltin. Is-Sindku propona u l-Kunsill qabel li għandna nipproponu lis-Sur Debattista biex din l-attivitajiet ssir bħala parti miċ-*ċelebrazzjonijiet* ta' Jum ix-*Xagħra*.

20. Ittra minghand Josephine Sultana, rappreżentanta tal-Għaqda Teatrali ‘Żewġ Uċuħ’, li fiha qed titlob il-kollaborazzjoni tal-Kunsill fl-organizzazzjoni ta’ *musical* ‘Fejn Sejjer?’, b’lirika ta’ Carmel Bajada u mużika ta’ Mro. Ivan Attard, it-tnejn li huma wlied ix-Xagħra. Dan il-*musical* f’forma ta’ *pageant* ser jittella’ fi Pjazza l-Vitorja nhar il-Ħadd 5 ta’ April 2015, Ħadd il-Għid filgħaxija. L-Għaqda Teatrali qed titlob lill-Kunsill iħallas l-ispejjeż tas-sound konnessi ma’ dan il-*musical*. Il-Kunsill qabel li għandna nikkollaboraw ma’ din l-Għaqda fl-organizzazzjoni ta’ dan il-*musical* bi spiża li ma teċċedix is-somma ta’ € 1165.
21. Stima minghand il-Perit Edward Scerri dwar ix-xogħol ta’ manutenzjoni ta’ tumbata kbira li hemm fi Triq l-Imqades. Din l-istima tammonta għas-somma ta’ € 7,381. Is-Sindku propona u l-Kunsill qabel li għandna nitolbu stima alternattiva għal dan ix-xogħol qabel ma jiġi deċiż dwar kif għandna nipproċedu.

### **Ilmenti mir-residenti:**

1. Talba minghand Emmanuela Bonello ta’ ‘Sunrise’, Vjal it-Tmienja ta’ Settembru, sabiex isiru *rubbish bins* fil-qrib tal-*bus stops* u tal-*playing field*. Il-Kunsill qabel li dan ix-xogħol għandu jsir.
2. Talba minghand Salvatore Bartolo ta’ Triq Ta’ Ġorf sabiex jitranga ħajt imwaqqa’ għat-triq fl-inhawi tal-Għejjun. Il-Kunsill qabel li dan ix-xogħol għandu jsir.
3. Talba minghand Rose Magro ta’ Triq Ġnien Imrik sabiex jitranga ħajt tas-sejjeħ imwaqqa’ fl-inhawi ta’ Għajn Xejba. Il-Kunsill qabel li dan ix-xogħol għandu jsir.
4. Talba minghand Rita Azzopardi ta’ ‘Ta’ Haqqu’, Vjal it-Tmienja ta’ Settembru, sabiex isiru sinjali li jipprojbixxu l-ipparkjar fil-kantuniera bejn Vjal it-Tmienja ta’ Settembru u Triq Marija Bambina. Il-Kunsill qabel li din it-talba għandha terġa’ tiġi diskussa wara li jiġu konklużi x-xogħlijiet ta’ asfaltar fi Vjal it-Tmienja ta’ Settembru.
5. Talba minghand Emmanuel Custò ta’ 3, Triq ġdida fi Triq Parisot, sabiex jitranga ħajt tas-sejjeħ imwaqqa’ fi Triq Tal-Fellies. Il-Kunsill qabel li dan ix-xogħol għandu jsir.
6. Talba minghand Marthese Bugeja ta’ ‘Xewqitna’, Triq San Ġorġ Preca, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.

7. Talba mingħand John Paul Sciberras ta' 'Il-Holma', Triq San Ġorġ Preca, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
8. Talba mingħand Josephine Cassar ta' 70, Triq Ta' Ġorġ, sabiex titwahhal mera faċċata tar-residenza tagħha. Il-Kunsill qabel li għandna ngħidu lis-Sinjura Cassar sabiex iġġib l-approvazzjoni bil-miktub ta' sid ir-residenza ta' faċċata tagħha qabel ma titwahhal il-mera mitluba.
9. Talba mingħand Emmanuel Formosa ta' 'Sacred Heart', Triq it-28 ta' April 1688, sabiex jitranga bis-siment passaġġ li hemm fi sqaq fi Triq il-Knisja. Il-Kunsill qabel li għandna niċċekkjaw mar-resident biex naraw eżattament fiex tikkonsisti t-talba tiegħu.
10. Talba mingħand Alfred Bajada ta' N.B., Triq Marsalforn, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
11. Talba mingħand il-Kunsilliera Maria Grima għan-nom ta' diversi residenti sabiex isir xogħol ta' patching fi Triq Għajn Xejba. Il-Kunsill qabel li dan ix-xogħol għandu jsir.
12. Talba mingħand Victoria Vella ta' N.B., Sqaq fi Triq l-Ghejun, sabiex titqaxxar biċċa mit-triq quddiem ir-residenza tagħha u tingħata l-patching bil-*hot rolled asphalt*. Il-Kunsill qabel li dan ix-xogħol għandu jsir.
13. Talba mingħand Josephine Sultana ta' 'Tal-Hawlija', Triq l-Għar ta' Ninu, sabiex isir xogħol ta' *patching* f'din it-triq u jinqatgħu s-siġar li hemm fl-aħħar parti ta' din it-triq. Il-Kunsill qabel li dan ix-xogħol għandu jsir.
14. Talba mingħand Victoria Sultana ta' 115/116, Triq Jannar, sabiex isir xogħol ta' *patching* quddiem ir-residenza tagħha. Il-Kunsill qabel li dan ix-xogħol għandu jsir.
15. Ilment mingħand il-Kunsillier Dr. Kevin Cutajar dwar hofra fonda li hemm fil-kantuniera bejn Triq San Ġorġ Preca u Triq Parisot. Il-Kunsill qabel li għandna ninkarigaw lill-kuntrattur Victor Hili sabiex jagħmel ix-xogħol ta' *patching* bil-*hot rolled asphalt*.
16. Talba mingħand Carmel Mercieca ta' 34, Pjazza l-Vittorja, sabiex issir rampa bis-siment fl-inhawi tal-Ghezien. Il-Kunsill qabel li dan ix-xogħol għandu jsir.
17. Talba mingħand Ian Bonello ta' N.B., Triq Ta' Bullara, sabiex issir hadida taż-żibel faċċata tal-isqaq fejn joqgħod hu. Il-Kunsill qabel li għandna ngħidu lis-Sur Bonello

sabiex iġib l-approvazzjoni bil-miktub ta' sid ir-residenza ta' faċċata tiegħu qabel ma titwahhal din il-ħadida.

18. Ilment minghand il-Kunsillier Dr. Joseph Attard dwar ħofor fondi li hemm fi Trejjet Ġużeppi Sultana. Il-Kunsill qabel li għandna nibagħtu lill-ħaddiema assenjati magħna biex jagħmlu x-xogħol ta' *patching* neċessarju f' din it-triq.
19. Talba minghand il-Viċi Sindku Aaron Agius biex issir tabella ġdida li tindika l-isem ta' Triq Gwann Marija Camilleri. Is-Sindku Joe Cordina qal li din it-tabella diġa' għet ordnata skont kif ġie deċiż f' laqgħa preċedenti tal-Kunsill. Ser niċċekkjaw dwarha.

### **Approvazzjoni tal-pagamenti**

Il-Kunsill approva unanimament l-iskeda ta' pagamenti annessa mal-minuti bl-eċċezzjoni ta' żewġ pagamenti fejn il-Kunsilliera Dr. Joseph Attard u Dr. Kevin Cutajar astjenew fuq il-pagamenti tal-Korporazzjoni Enemalta u parti mill-pagament tal-Avukat Dr. Carmelo Galea LLD li jirrigwardja l-assistenza legali li ngħata s-Sindku Joe Cordina fil-kawża li għandu fil-konfront tiegħu rigward xogħol li kien sar biex jerga' jinfetaħ għall-pubbliku l-passaġġ li jwassal għall-bajja ta' Ghajn Barrani.

Ġie deċiż li għandna ngibu *ruling* minghand id-Dipartiment tal-Kunsilli Lokali dwar dawn iż-żewġ pagamenti qabel ma jsir il-ħlas.

### **Aġġornament**

Il-Kunsill iddeċieda li l-laqgħa li jmiss għandha ssir nhar it-Tnejn 23 ta' Marzu 2015 fil-5.30pm b'agenda li tkun komunikata aktar 'il quddiem.

Il-laqgħa spiċċat fit-7.45pm.

**Joe Cordina**  
Sindku

**Ivan Attard**  
Segretarju Eżekuttiv